



WebSite: <https://24newsupdate.in>

# 24 न्यूज अपडेट

ई-न्यूज



Mail Id : [desk24newsupdate@gmail.com](mailto:desk24newsupdate@gmail.com)

वर्ष 1 अंक 89

उदयपुर गुरुवार 30 मई 2024

पृष्ठ 4

## राजस्थान में समय से पहले होगी मानसून की एंट्री: पूरे प्रदेश में अच्छी बारिश होगी, चार जिलों में असर सबसे ज्यादा रहेगा

### 25 दिन बाद एंट्री संभव



**कोटा कोचिंग में इस बार कम आए स्टूडेंट्स, हॉस्टल्स खाली रहने पर लीज होल्डर और मालिकों के बीच विवाद शुरू**



#### 24 न्यूज अपडेट

कोटा. शहर में इस बार कोचिंग करने आने वाले बच्चों की संख्या कम है और इसी के चलते हॉस्टल मालिक और लीज होल्डर के बीच विवाद गहरा रहा है. लीज होल्डर ने पहले ही हॉस्टल को लीज पर लेने के लिए मालिक से अनुबंध कर लिया था, लेकिन बच्चों की संख्या कम आने पर उन्हें मुनाफा नहीं हो रहा है. इसी के चलते आपस में विवाद हो रहा है. इस मामले को लेकर आज लीज होल्डर न्यू कोटा हॉस्टल एसोसिएशन के बैनर तले जिला कलेक्ट्रेट पहुंचे, जहां पर एडीएम सिटी इंद्रजीत सिंह को ज्ञापन देकर उनके मामले में हस्तक्षेप करने की मांग की है. किराए के अनुबंध को दोबारा से करवाने की मांग यह लोग कर रहे हैं. पैसा वापस दिलाने की मांग : लीज होल्डर दीपेश झवेरी का कहना है कि हमारे अनुबंध के तहत पहले ही एडवांस में पैसे मालिकों ने ले लिए हैं और बच्चे नहीं आने पर हमें नुकसान हो रहा है. हॉस्टल खाली पड़े हैं. मालिक से जब बात करते हैं, तो वह वापस पैसे भी नहीं दे रहे हैं. ऐसे में हमारी मांग है कि पैसे वापस हॉस्टल मालिकों से दिलाया जाए, क्योंकि ऐसा नहीं होने पर हम बर्बाद हो जाएंगे. हमने अपनी सारी जमा पूंजी हॉस्टल को लीज पर लेने के लिए लगा दी है. लीज होल्डर राजीव कुमार का कहना है कि ऐसे हालात कोरल पार्क, राजीव गांधी नगर, जवाहर

नगर और लैंडमार्क सभी जगह पर हैं. सैकड़ों की संख्या में लीज होल्डर परेशान हो रहे हैं, क्योंकि हर साल एडवांस में ही हॉस्टल को लीज पर ले लिया जाता है. करीब 40 हजार कम आए : महावीर नागर का कहना है कि बीते साल से करीब 40 हजार बच्चे इस साल कम आए हैं. इस साल हॉस्टल्स में 25 से 30 फीसदी ही ऑक्युपेंसी है, जबकि हमने यह सोचकर अनुबंध किया था कि बच्चे पूरे आ जाएंगे, तो हमारा खर्चा गुजारा चल जाएगा, लेकिन हमारा पूरा बजट गड़बड़ा गया है. यहां तक के घरों पर खाने की व्यवस्था भी बिगड़ गई है, हम छोटे लोग हैं और इधर-उधर से पैसा जुगाड़ कर या उधर लेकर हॉस्टल लीज पर लेते हैं. उससे ही अपना गुजारा चलाते हैं. दूसरी तरफ, कोटा हॉस्टल एसोसिएशन के अध्यक्ष नवीन मिश्र का कहना है कि वर्तमान में लीज होल्डर बात कर रहे हैं कि जितने बच्चे उतना किराया है, यह सही नहीं है. अभी कोटा में और बच्चे आएंगे. इसके लिए प्रयास सभी कोचिंग संस्थान और हॉस्टल एसोसिएशन कर रहा है. ऐसे में अभी आधा सेशन निकला भी नहीं है. दो परीक्षाओं जेईई एडवांस्ड और नीट यूजी के परिणाम के बाद कोटा में और बच्चे आएंगे. इसके बाद सटीक आकलन हो पाएगा कि कोटा में कितने बच्चे आए हैं. इस स्थिति के आधार पर ही निर्णय बातचीत करके निकाला जाएगा.

#### 24 न्यूज अपडेट

जयपुर. आज देश में मानसून की एंट्री हो गई है। इस बार मानसून की एंट्री केरल में समय से दो दिन पहले हुई है। वहीं, पूर्वोत्तर के राज्यों अरुणाचल प्रदेश, त्रिपुरा, नगालैंड, मेघालय, मिजोरम, मणिपुर और असम में समय से एक सप्ताह पहले मानसून की एंट्री हुई है। इसके कारण राजस्थान में भी मानसून समय से पहले एंट्री कर सकता है। जयपुर मौसम केन्द्र के निदेशक राधेश्याम शर्मा का कहना है कि मानसून राजस्थान में कब तक आएगा इसकी तारीख अभी घोषित नहीं की जा सकती। सामान्यतः केरल में मानसून आने के 25 दिन बाद राजस्थान में एंट्री होती है। संभावना है कि राजस्थान में जून के आखिरी सप्ताह में मानसून की एंट्री हो सकती है। इस बार सामान्य से ज्यादा बारिश का अनुमान राधेश्याम शर्मा ने बताया कि इस बार राज्य में मानसून अच्छा रहने की उम्मीद है। कई स्थानों पर सामान्य और कई जगह सामान्य से ज्यादा

बारिश का पूर्वानुमान है। पिछले दिनों केन्द्रीय मौसम विभाग ने जो फोरकास्ट जारी किया उसमें केरल में मानसून की एंट्री की घोषणा 31 मई को की थी। वहीं, राजस्थान, उत्तर प्रदेश, मध्य प्रदेश, हरियाणा, पंजाब, बिहार, महाराष्ट्र, कर्नाटक, केरल, आंध्रा प्रदेश, तेलंगाना, चेन्नई में इस बार सामान्य से ज्यादा बारिश का अनुमान जताया है। राजस्थान की बात करें तो यहां पूरे प्रदेश में मानसून सामान्य से ऊपर बरसने की उम्मीद है। पश्चिमी राजस्थान के जोधपुर, फलोदी और पूर्वी राजस्थान के अलवर, झुंझुनू के एरिया में बारिश थोड़ा ज्यादा होने का अनुमान है। सामान्य से 15 फीसदी ज्यादा हुई थी बारिश साल 2023 में मानसून की एंट्री 25 जून को हुई थी, तब पूरे राजस्थान में जून से सितम्बर के दौरान सामान्य से 15 फीसदी ज्यादा पानी बरसा था। राज्य में मानसून सीजन के दौरान 435.6MM सामान्य बरसात होती है, जबकि पिछले सीजन में 499.7MM औसत बारिश हुई थी।

## पंजाब में वोटिंग से पहले मनमोहन सिंह का लेटर: कहा- मोदी ने हेट स्पीच से पद की गरिमा कम की, पंजाबियत बदनाम की

#### 24 न्यूज अपडेट

[desk24newsupdate@gmail.com](mailto:desk24newsupdate@gmail.com)

अमृतसर. भारत के पूर्व प्रधानमंत्री डॉ. मनमोहन सिंह ने लोकसभा चुनाव-2024 के आखिरी चरण में पंजाब में होने वाली वोटिंग से पहले पंजाब के वोटों के नाम लेटर लिखा। इसमें उन्होंने पंजाब के लोगों से भाजपा सरकार न बनाने की अपील की। वहीं, उन्होंने भारत की अर्थव्यवस्था को हो रहे नुकसान को लेकर अपनी राय दी। तीन पेज के लेटर में मनमोहन सिंह ने किसान आंदोलन समेत बड़ी घटनाओं का जिक्र किया। उन्होंने कहा कि भाजपा सरकार ने पंजाब, पंजाबियों और पंजाबियत को बदनाम करने में कोई कसर नहीं छोड़ी। दिल्ली की सीमाओं पर 750 किसान इंजाम करते हुए शहीद हो गए। इनमें ज्यादातर (करीब 500) पंजाब के किसान थे। मोदी जी ने चुनाव के दौरान नफरत भरे भाषण दिए। वह पहले प्रधानमंत्री हैं, जिन्होंने पद की गरिमा कम की है। कुछ गलत



बयानों के लिए उन्होंने मुझे भी जिम्मेदार ठहराया। मैंने अपने जीवन में कभी भी एक समुदाय को दूसरे समुदाय से अलग नहीं किया। ऐसा करने का कॉपीराइट सिर्फ भाजपा के पास है।

## थरूर के पूर्व PA दिल्ली एयरपोर्ट पर गिरफ्तार: 35 लाख के सोने की तस्करी का आरोप; सांसद बोले- उन्हें पार्ट-टाइम जॉब पर रखा था

#### 24 न्यूज अपडेट

[desk24newsupdate@gmail.com](mailto:desk24newsupdate@gmail.com)

नई दिल्ली. दिल्ली कस्टम डिपार्टमेंट ने बुधवार 29 मई को इंदिरा गांधी एयरपोर्ट से सोने की तस्करी के आरोप में दो लोगों को गिरफ्तार किया। इनमें से एक की पहचान कांग्रेस नेता शशि थरूर के पूर्व PA शिव कुमार प्रसाद के रूप में की गई है। अधिकारियों ने आरोपियों के पास से 35 लाख रुपए की कीमत का 500 ग्राम सोना भी जब्त किया। इस मामले को लेकर शशि थरूर ने X पर हैरानी जताई। उन्होंने लिखा- अपने पूर्व स्टाफ से जुड़ी घटना के बारे में सुनकर मैं हैरान हूं। वह (शिव कुमार प्रसाद) 72 साल के रिटायर्ड व्यक्ति हैं। उनका डायलिसिस होता है। हमने उन्हें सहानुभूति दिखाते हुए पार्ट टाइम पर नौकरी पर रखा था। मैं किसी भी गलत काम की निंदा नहीं करता हूं। मैं मामले की जांच में अधिकारियों का पूरा समर्थन करता हूं। कानून को अपना काम करना चाहिए। कस्टम अधिकारी बोले- पूछताछ में शिव प्रसाद संतोषजनक जवाब नहीं दे पाए सूत्रों के मुताबिक, कस्टम अधिकारियों ने इंदिरा गांधी एयरपोर्ट के टर्मिनल 3 पर शिव प्रसाद को पकड़ा था। उनकी तलाशी ली गई तो उनके पास 500 ग्राम से ज्यादा सोना मिला। पूछताछ के दौरान वे संतोषजनक जवाब नहीं दे पाए



कि वे इतना सोना लेकर क्यों चल रहे हैं। केंद्रीय मंत्री बोले- ये सोने की तस्करी करने वालों का अलायंस केरल के तिरुवनंतपुरम से शशि थरूर के खिलाफ चुनाव लड़ रहे केंद्रीय मंत्री राजीव चंद्रशेखर ने कहा कि कांग्रेस और CPM सोने की तस्करी करने वालों का अलायंस है। उन्होंने X पर पोस्ट किया कि पहले मुख्यमंत्री के सचिव का सोने की तस्करी में नाम आया था। अब कांग्रेस सांसद के PA को सोने की स्मगलिंग में पकड़ा गया है। CPM और कांग्रेस दोनों INDI अलायंस के पार्टनर्स असल में गोल्ड स्मगलिंग करने वालों का अलायंस है।





## सम्पादकीय - मन्मानी का काफिला

उत्तर प्रदेश सरकार यह दावा करते नहीं बकती कि उसने प्रदेश में कानून-व्यवस्था को पटरी पर ला दिया है। मगर समझ से परे है कि कि वहां राजनीतिक रसूख बाले दबंगों में आखिर यह भरोसा कहां से पैदा होता है कि वे चाहे जितनी मनमानी कर लें, उन तक कानून के हाथ नहीं पहुंच सकते। शायद इसी भरोसे के चलते गोंडा के कैसरगंज लोकसभा क्षेत्र से भाजपा के प्रत्याशी और भारतीय कुश्ती महासंघ के पूर्व अध्यक्ष बृजभूषण शरण सिंह से बेटे करन भूषण सिंह के काफिले की एक गाड़ी ने मोटर साइकिल सवार दो युवाओं और एक महिला को रूंद दिया। युवाओं की ठौर मौत हो गई और महिला गंभीर रूप से घायल है। प्रत्यक्षदर्शियों का कहना रस्ताार है कि करन भूषण का काफिला काफी तेज से निकल रहा था और उसमें से एक गाड़ी ने सड़क पर आगे निकलने की जल्दी में एक मोटर साइकिल को टक्कर मार दी। गाड़ी की रस्ताार का अंदाजा इसी से लगाया जा सकता है कि मोटर साइकिल को टक्कर मारने के बाद वह आगे जाकर खूबे से टक्कारई और फिर अपने घर के बाहर बेटी एक महिला को रौंदती हुई आगे बढ़ गई। गाड़ी के एअरबैग खुल गए, जिससे उसमें बैठे लोगों की जान बचो। इस घटना के बाद पुलिस ने गाड़ी को अपने कब्जे में ले लिया और चालक को गिरफ्तार कर लिया है। मगर विचित्र है कि घटना के बाद भी काफिले की बाकी गाड़ियां नहीं रुकें, उसी रस्ताार में आगे बढ़ गईं। काफिले में शामिल किसी ने टक्कर खाकर गिरे मोटर साइकिल सवार युवकों की खोज खबर लेना जरूरी नहीं समझा। सवाल उठता है कि किसी भी वजह से क्या नेताओं को ममनमाने दंग से वाहन चलाने की छूट मिल जाती है? अगर करन भूषण के काफिले में शामिल वाहनों ने नियम-कायदों की परवाह करना जरूरी नहीं समझा, तो इसकी कुछ वजहें भी समझी जा सकती हैं। गोंडा और आसपास के इलाकों में बृजभूषण शरण सिंह का दवदवा किसी से छिपा नहीं है। उन पर महिला पहलवानों ने यौन शोषण का आरोप लगाया, तो वे जिस तरह उन्हें डटा-धमका कर अंदोलन वापस लेने का दबाव बनाते रहे, वह भी लग जानते हैं। उनके रसूख का पता इस बात से भी चलता है कि पार्टी ने उन्हें प्रत्याशी नहीं बनाया, तो उनके बेटे को टिकट दे दिया। करन भूषण चुनाव मैदान में हैं, इसलिए उनसे उम्मीद की जाती कि वे कुछ विनम्र और अनुशासित आचरण दिखाएंगे, मगर जिस तरह उनके काफिले की एक गाड़ी ने दो युवकों को रौंद डाला, उसने नहीं लगात कि उन्हें इसकी परवाह रही होगी। हालांकि इस घटना के लिए फिलहाल सीधे-सीधे उन्हें दोषी ठहराना ठीक नहीं, पर सच्चाई यह भी है कि बिना नेता की शह के, उसके साथ चलने वाले लोग मनमानी नहीं कर सकते। वाहन चालकों में भी कहीं न कहीं यह भरोसा रहा होगा कि वे सड़क पर बेगमना चलेंगे, तो उन्हें कोई रोके टोकेंगा नहीं। जिस वाहन से दुर्घटना हुई. उस पर पुलिस का वाहन लटका हुआ था, जबकि वह करन भूषण के काफिले का वाहन था। अगर सचमुच उत्तर प्रदेश सरकार कानून-व्यवस्था के प्रति संजीदा है, तो देखने की बात होगी कि वह इस मामले को कितने निष्पक्ष और पारदर्शी तरीके से निपटाती है।

## पानी पर पहरा

यह देख कर अक्सर हैरानी होती है कि जिन समस्याओं को सामान्य नागरिक बोध से सुलझाया जा सकता है, उसके लिए भी अदालतों को फटकार लगानी पड़ती, सरकारों को कड़े दंड का प्रवधान करना पड़ता है। दिल्ली में पानी की समस्या से पार पाने के लिए दिल्ली सरकार ने बेवजह पानी बहाने वालों पर दो हजार रुपए का जुर्माना लगाने का आदेश जारी है। इसके लिए जल जल को दो सी टीने बनाने को कहा गया है। प्रायः देखा जाता है कि लोग पाइप लगा कर गाड़ियों की धुलाई करते और दर तक पानी बहाते रहते हैं। इसी तरह टंकियों में पानी भरने के बाद बहता रहता है और लोग उसे रोकने का कोई उपाय नहीं करते। इस समय जब दिल्ली में बहुत सारे लोग पीने के पानी को तरस रहे हैं, कुछ लोग मनमानी पानी बहाते रहते हैं। ऐसे लोगों पर नकेल कसना जरूरी है। मगर जुमन के भय से कितने लोगों को अपनी नागरिक जिम्मेदारी का अहसास हो पाएगा, कहना मुश्किल है। दिल्ली सहित तमाम महानगरों में गर्मी के मौसम में पानी की किल्लत हो जाती है। सभी को जरूरत भर का पानी उपलब्ध कराना कठिन हो जाता है। इसे लेकर सरकारों और सामाजिक संगठन, रिहायशी कॉलोनीयों के प्रबंधन लोगों से पानी का सोच-समझ कर इस्तेमाल करने की अपील करते रहते हैं। महानगरों में माना जाता है कि पड़े-लिखे और जामरूक माने जाने वाले लोग ही गाड़ियों की धुलाई, बागों की सिंचाई और नहाने-धोने में सबसे अधिक पानी की बर्बादी करते हैं। दिल्ली जल बोर्ड के निगरानी दल ऐसे लोगों पर कितनी रखती कर पाएंगे, देखने की बात है। वे बाहर बहते पानी पर तो फिर भी नजर रख लेंगे, पर घर के भीतर जो लोग बेवजह पानी बहाते रहते हैं, उनका हाथ वे कैसे पकड़ पाएंगे। बर्तन और कपड़े धोने में जो मनमानी पानी बर्बाया जाता है, उस पर कैसे रोक लगेंगी। दरअसल, इसके लिए लोगों में यह संवेदना पैदा करना जरूरी है कि पानी की एक-एक बूंद कुदरत को निचोड़ कर मिलती है।

## दो वास्तविक घटनाएं : फ्रॉडकॉल से सावधान : आपका बेटा, बेटी गैंगरेप में पकड़ा गया है, तुरंत पैसे भेजो... सीबीआई अफसर बोल रहा हूं....कॉल आए तो डरना मत



## 24 न्यूज़ अपडेट

desk24newsupdate@gmail.com

24 न्यूज़ अपडेट, उदयपुर। आज की यह खबर आपके किसी भी वाट्सएफ फॉरवर्ड से ज्यादा जरूरी और काम की है। पूरा पढ़िये, ध्यान से पढ़िये और खुद भी सतर्क हो जाइये तथा अपने आस-पास के लोगों को भी सतर्क कर दीजिए। आज हम आपके सामने उदयपुर में हमारे ही मित्रों के साथ हुई दो घटनाओं के बारे में बताना चाहते हैं। घटना वहीं हैं केवल नाम परिवर्तित कर दिए गए हैं क्योंकि हमारे मित्र नहीं चाहते हैं कि उनके नामों का खुलासा होने पर उन्हें शर्मिंदगी उठाने पड़े। मगर वे यह जरूर चाहते हैं कि ऐसी कोई मुहिम चले जिससे सभी लोग सावचेत हो जाएं और फिर कोई साइबर ठग बच्चों के नाम पर उगने का साहस ही नहीं कर पाए।

**केस-1**  
अनामिका प्रतापनगर के पास स्थित एक कॉलेज में एग्जाम देने गईं। पीछे से उसकी मम्मी के पास अनजान व्यक्ति का कॉल आया व कड़कते हुए उसने कहा कि आप अनामिका की मम्मी बोल रही हैं। उन्होंने कहा जी बताइये। इस पर अनजान आदमी बोला कि मैं सीबीआई से बोल रहा हूं। आपकी बेटी अनामिका कहा हैं। मम्मी ने कहा कि वो तो एग्जाम देने गई है। फर्जी अफसर ने कड़कते हुए कहा कि एग्जाम देने गई है या ड्रास का कारोबार करने गई हैं। हमने उसको उसके दोस्तों के साथ प्रतापनगर पर ही ड्रास के साथ पकड़ा हैं। मम्मी कुछ समझ पाती उससे पहले ही फोन पर सामने से आवाज आई-मम्मी मुझे बचा लो, मैं ऐसी गलती दुबारा नहीं करूंगी, मम्मी मुझे बचा लो। मम्मी को विश्वास हो गया कि आवाज अनामिका कही है। इस पर उन्होंने कहा कि सर, आप बताइये क्या हुआ है, क्या बात है, क्या मामला है। भाई साहब प्लीज, इस पर सामने वाले ने कड़कते हुए कहा कि भाई साहब किसी कह रहे हो, आपकी बेटी को मैं जेल भेज रहा हूं। उसको अरेस्ट होने से बचना है तो अभी के अभी 50 हजार भरे अकाउंट में डलवा दो, मैं नंबर भेज रहा हूं, उस पर अर्जेंट भेज दो। अनामिका को मम्मी का मानों दिमाग ही हैंग हो गया, पता ही नहीं चाल कि अब क्या करें। अनामिका के पापा की पास ही में शॉप थी। वो घर से रोते हुए अनामिका के पिता की शॉप पर गई व रोते हुए कहा कि मेरी बच्ची को बचा लो। पिता भी डर गए व पूछा कि आखिर हुआ क्या है? इस बीच फोन से फोन कॉल आया कि जल्दी पैसा भेजो नहीं तो हम कार्रवाई आगे बढ़ा रहे हैं। पिता को एक पल के लिए लगा कि यह कॉल फ्रॉड हो सकती है। उन्होंने अपने मित्र से कहा कि जल्दी से कॉलेज के बाहर जाकर देखो, बिटिया की स्कूटी है या नहीं। दोस्त ने तुरंत चेक करके बताया कि स्कूटी वहीं पर है। इस बीच फ्रॉड कॉलर के बार-बार फोन आने लगे व वह मैसेज करने लगा। अनामिका की मम्मी को फिर लगा कि क्या पता बेटी एग्जाम नहीं दे रही हो और बाहर से ही कहीं बली गई हो व मुसीबत में फंस गई हो। उन्होंने फिर से बिटिया के एग्जाम देने की बात को कंफर्म करने की बात कही। इस पर अनामिका के पिता ने अपने मित्र के माध्यम से एग्जाम सेंटर फोन किया। एग्जाम सेंटर प्रभारी को पूरी बात बताई। प्रभारी बहुत ही कोंपैजेंट थे। उन्होंने दो मिनिट बाद ही एग्जाम हॉल से बिटिया को बुला कर फोन पर बात करवा दी। तब जाकर जान में जान आई।

### दाबे पर खाना खा रहा था ट्रक ड्राइवर, जलता हुआ कंटेनर आकर रूका, ट्रक को भी ले लिया चपेट में

## 24 न्यूज़ अपडेट

desk24newsupdate@gmail.com

24 न्यूज़ अपडेट चित्तौड़गढ़। चित्तौड़गढ़-भीलवाड़ा नेशनल हाइवे पर गंगरार में आज भयंकर हादसा हुआ। एक कंटेनर में आग लग गई। ड्राइवर को जैसे ही पता चला, उसने कंटेनर के एक होटल के बाहर पार्क किया व देखने के लिए उतरा। कुछ ही मिनटों में आग तेज हो गई और पास खड़े ट्रक को चपेट में ले लिया। कंटेनर में आग सवान ज्वलनशील था इसलिए बार-बार रह-रह कर आग भड़कती रही। तुरंत फायर ब्रिगेड मौके पर आई मगर तीन दमकल को भी आग बुझाने में ढाई घंटे लग गए। बताया गया कि कंटेनर जलसर से अंकलेश्वर जा रहा था। अचानक रास्ते में तेज गामी से उसमें आग लग गई। थुंआ उठता देख ड्राइवर ने चित्तौड़गढ़-भीलवाड़ा नेशनल हाइवे पर गंगरार के पासएबीसी होटल के बाहर ले



जाकर कंटेनर का खड़ा कर दिया। वह उतरा और पीछे का हिस्सा खोलकर जैसे ही देखा तो आग की लपटें बाहर आईं। इसके बाद आग और तेज हो गई। उसके पास ही ट्रक पार्क किया हुआ था जिसका ड्राइवर उस दौरान होटल में खाना खा रहा था। आग लगते ही ट्रक और कंटेनर के ड्राइवर मौके से भाग निकले। गंगरार थाना पुलिस ने मोर्चा संभाला व फायर ब्रिगेड को बुलाया। चित्तौड़गढ़ की नगर परिषद की दो दमकल और एक जिंक का पोस्टरमांट भी होगा। पुलिस ने बताया कि आग बुझ सकी।

## केस-2

अनिकेत अपने ऑफिस में किसी मीटिंग में बैठे थे। अचानक एक वाट्सएफ कॉल आया जिसमें पुलिस अफसर का फोटो लगा हुआ था। अनिकेत वैसे तो वाट्सएफ कॉल नहीं उठाते मगर उन्होंने पुलिस अधिकारी समझ कर कॉल उठा लिया। कॉल उठाते ही सामने वाले ने कहा कि मैं सीबीआई ऑफिसर बोल रहा हूं। आपका बेटा कहां पर है। अनिकेत ने कहा कि वह तो जांब पर गया है। इस पर कॉलर ने कहा कि जांब पर नहीं गया है, उसको तो हमने डीटैन कर रखा है ड्रास और पिस्टल के एक मामले में। उसके साथ दो-तीन दोस्त और हैं। इस पर अनिकेत ने कहा कि शायद आपको कोई गलतफहमी हो गई होगी, मेरा बेटा ऐसा नहीं है। इस पर अधिकारी ने कहा कि आपको तो दफ्तर के काम से फुर्सत हैं नहीं, बेटा क्या कर रहा है, कहां जा रहा है कुछ भी नहीं पता। इसके बाद पीछे से अवाज आई कि-ले जाओ इनको, पकड़ो इनको, पिस्टल रखते हैं, आज मैं दिखाता हूं तुमको तो.....। फ्रॉड कॉलर को अनिकेत ने कहा कि सर, आप जहां कहीं भी हो थाने में आ जाओ, वहीं पर बात कर लेते हैं। इस पर उसने कहा कि आप मौके पर आओ नहीं तो केस बिगड़ जाएगा फिर मत कहना कि पहले बताया नहीं। इसके बाद कॉलर ने कहा कि इन नंबरों पर पैसे भेज दो मैं कोशिश करता हूं मामला यहीं पर निपट जाए।...अनिकेत आचानक हुए इस वार्तालाप से शॉक हो गए। तुरंत फोन काट कर बेटे को फोन किया मगर फोन नहीं लगा। इस बीच फ्रॉड कॉलर का बार-बार फोन आया मगर नहीं उठाया। थोड़ी ही देरे में फोन आ गया व बेटे ने कहा पापा मैं ऑफिस में जरूरी काम में बिजी था, आपका फोन नहीं उठा पाया।

\* अब आपको बताते हैं कि आखिर अनिकेत अपने साथ संभावित फ्रॉड से कैसे बचे? ऐसा इसलिए हुआ क्योंकि अनिकेत ही वो शख्स थे जिन्होंने पहले वाली किस्से में एक फोन कॉल पर कॉलेज पहुंच कर अपने मित्र की बिटिया की स्कूटी वहीं पर होने की बात कही थी। अनिकेत को कॉल आने के बाद अनामिका वाली बात याद आ गई व उन्होंने तुरंत फोन करके बेटे के बारे में जान लिया। \*

## इस तरह से बचें

-जब भी कॉल आए कि आपके बेटे और उसके दोस्त गैंगरेप में पकड़े गए हैं। 'मम्मी इन्होंने मुझे रेप केस में फंसा दिया है। मम्मी मुझे बचा लो, या फिर बिटिया ड्रास के साथ पकड़ी गई है आदि आदि तो समझ जाइये कि ये फ्रॉड कॉल है। अपने दिमाग को स्थिर रखें। सामने वाले की बातों में ना आएं।  
- अक्सर ये कॉल दोपहर 11 से 1 बजे के बीच में आते हैं।  
- सामने वाला आपसे परिवार के बारे में पूछेगा व आपकी जानकारी के आधार पर ही आपको फंसाएगा। वैसे कई बच्चों की जानकारी स्कूल डाट लगाएगा। इसमें ऑर्टिफिशियल इंटेलिजेंस का इस्तेमाल किया जा रहा है। किसी का फर्जी वीडियो या ऑडियो कॉल बनाने के लिए उसकी असली आवाज, फोटो या वीडियो लेकर फेक कॉल की जा सकी है।  
- सोशल मीडिया प्रोफाइल पर निजी जानकारीयों दे रहे हैं ' तो समझ जाइये आप अपनी बर्बादी का रास्ता खुद बना रहे हैं। फेसबुक या दूसरे सोशल मीडिया अकाउंट से या रील्स या वीडियो से साइबर अपराधी को वीडियो से आवाज का सैंपल आसानी से मिल जाता है।

### पुजारी ने बेटे से कहा पीछे मुड़कर मत देखना, बेटा बिना मुड़े पहाड़ से नीचे आ गया, पीछे मां गिर गई, गर्मी से दम तोड़ दिया

## 24 न्यूज़ अपडेट

desk24newsupdate@gmail.com

24 न्यूज़ अपडेट. राजस्थान डेस्क। अंधविश्वास की वजह से एक महिला की जान चली गई पुजारी ने कहा कि पीछे मुड़कर मत देखना। मां के साथ आया बेटा बिना पीछे मुड़े पहाड़ उतर गया। पीछे मां गर्मी में हाफते हुए पहाड़ी रास्ते पर फिसल गई और गर्मी में दम तोड़ दिया। मामला मेहेंदीपुर बालाजी क्षेत्र का है। यहां पर एक सात पहाड़ी पर बने भोले नाथ के मंदिर पर दर्शन करने चले गए। बेटे रवि मिश्र पीछे मुड़कर देखा ही नहीं। उसे पता ही नहीं चला कि कब मां गिर गईं। दोनों पहाड़ी में मंदिर में पूजा करने गए थे। बालाजी मंदिर के पीछे के सात पहाड़ी के मंदिर में दोनों दर्शन कर लौट रहे थे। महिला उत्तर प्रदेश के सुल्तानपुर की रहने वाली थी, . शव को जिला अस्पताल की मोर्चरी में रखवाया गया है. परिजनों के आने के बाद ही शव का पोस्टमार्टम होगा। पुलिस ने बताया कि मृतका मिथलेश मिश्र (55) पत्नी अंबिका



प्रसाद मिश्र सुल्तानपुर निवासी थी। बेटा मानसिंक रोणी है और वह इलाज के लिए बालाजी धाम लेकर आईं। सुबह बालाजी के दर्शन करने के बाद मां बेटे पीछे के सात पहाड़ी पर बने भोले नाथ के मंदिर पर दर्शन करने चले गए। बेटे रवि मिश्र (20) ने बालाजी थाना पुलिस को बताया कि सात पहाड़ी पर दर्शनों के दौरान वहां पूजा कराई पूजा के बाद पुजारी ने कहा कि वापस नीचे उतरते समय मुड़कर नहीं देखना है। महिला पहाड़ी के रास्ते पर कब गिर गई, बेटे को भनक तक नहीं लगी। वह तो पूरी पहाड़ी उतर गया। जब रवि बालाजी मंदिर के पास आया तो मां नहीं मिली। पीछे महिला मिथलेश की पहाड़ी के रास्ते में गर्मी और प्यास के चलते जान चली गई।

## गूगल पर सर्च कर पॉश कॉलोनियों में चोरी करते थे:मास्टरमाइंड पर 8 राज्यों में 100 से ज्यादा मुकदमे; गैंगस्टर को मारकर अपराध की दुनिया में आया सतपाल फौजी

## 24 न्यूज़ अपडेट

desk24newsupdate@gmail.com

अजमेर. गूगल पर पॉश कॉलोनियों के बारे में जानकारी जुटा कर वहां रेकी कर लाखों का माल पार करने वाले मास्टरमाइंड सहित 3 लोगों को अजमेर पुलिस ने दिल्ली से गिरफ्तार किया है। इनकी वारदात का तरीका भी फिल्मी था। ये लोग लग्जरी गाड़ियां लेकर कॉलोनियों में घूमते और वहां ताला लगे मकानों की रेकी करते। आसपास ये जानने की कोशिश करते कि मकान मालिक कब तक लौटेगा। इसके बाद वारदात को अंजाम देकर राज्य छोड़ देते। इसका मास्टरमाइंड पूर्व फौजी है। जिसपर 8 राज्यों में 100 से अधिक मुकदमे दर्ज हैं। पत्नी की हत्या के मामले में सजा काट कर बाहर आने के बाद सतपाल फौजी ने एक गैंगस्टर को मारकर अपराध की दुनिया में कदम रखा था। अजमेर में मार्च 2024 में एक घर से हुई लाखों की लूट के बाद पुलिस ने साइबर टीम गठित कर सतपाल को देर रात दिल्ली से गिरफ्तार किया गया। इसके बाद आज गुरवार को एसपी देवेन्द्र बिश्नोई ने प्रेस कॉन्फ्रेंस कर मामले की जानकारी दी।



वारदात में ली गई कार और 16 लाख का माल जब्त किया एसपी बिश्नोई ने बताया कि किशनगढ़ में मार्च 2024 में सुरेंद्र सिंह सोझा नाम के पीड़ित के घर दिनदहाड़े चोरी की वारदात को अंजाम

### जम्मू-कश्मीर में पुलिस-सेना के बीच मारपीट: 3 ले. कर्नल समेत 16 लोगों पर हत्या की कोशिश का केस; कुपवाड़ा थाने पर हमला किया था



## 24 न्यूज़ अपडेट

desk24newsupdate@gmail.com

श्रीनगर. जम्मू-कश्मीर के कुपवाड़ा में पुलिस स्टेशन में सेना और पुलिस के बीच मारपीट हुई थी। पुलिस स्टेशन पर हमला करने के आरोप में 3 लेफ्टिनेंट कर्नल समेत 16 लोगों पर जमाने से मारने की कोशिश यानी अटेम्प्ट टु मर्डर की FIR दर्ज की गई है। घटना मंगलवार 28 मई की रात को हुई थी। बताया जा रहा है कि एक ड्रग केस में पुलिस ने 160 टेरिटरियल

### बांसवाड़ा में किराना और हलवाई की दुकानों पर पहुंची टीम:मीठा मावा और समोसे का लिया सैंपल, एक्सपायरी डेट के माल को करवाया नष्ट



## 24 न्यूज़ अपडेट

desk24newsupdate@gmail.com

बांसवाड़ा। [बांसवाड़ा में चिकित्सा विभाग की टीम ने कार्रवाई करते हुए सेनावासा में बुधवार शाम को 4 बजे एक्सपायरी माल को ज्वल कर नष्ट किया। संभागीय आयुक्त डॉ. नीरज के पवन को शिकायत मिलने के बाद खाद्य सुरक्षा अधिकारी उम्मेदमल टेलर ने सेनावासा में कार्रवाई की। उन्होंने जोधपुर मिष्ठान भंडार में मीठा मावा और समोसा का सैंपल लिया, जिन्हें जांच के लिए लेब भेजा गया। कार्रवाई

### जम्मू में बस 150 फीट गहरी खाई में गिरी:21 की मौत, 40 घायल; UP के 90 तीर्थयात्री सवार, हाथरस से शिव खोरी आ रहे थे



श्रीनगर. जम्मू के अखनूर में गुरुवार दोपहर तीर्थयात्रियों को ले जा रही एक बस 150 फीट गहरी खाई में गिर गई। हादसे में 21 लोगों की मौत हो गई। 40 लोग घायल हैं। मौत का आंकड़ा बढ़ सकता है। घायलों को जम्मू के अखनूर अस्पताल और जम्मू के सरकारी मेडिकल कॉलेज अस्पताल में भर्ती कराया गया है। हादसा जम्मू-पुंछ राजमार्ग पर हुआ। एक पुलिस

आर्मी के जवान से पूछताछ की थी। इस बात से सेना के अधिकारी नाराज हो गए। बड़ी संख्या में वंदीधारी और हथियारों से लैस जवान पुलिस स्टेशन में दाखिल हो गए। उनके साथ सीनियर सैन्य अधिकारी भी थे।

पुलिस का दावा- सेना के अधिकारियों ने राइफल बट, छड़ियों और लातों से मारा FIR के मुताबिक, आर्मी के ग्रुप की अगुआई लेफ्टिनेंट कर्नल अंकित सूद, राजीव चौहान और निखिल कर रहे थे। ये तीनों अधिकारी जबरन पुलिस लातों से वहां मौजूद पुलिस कर्मचारियों पर हमला कर दिया।

FIR में लिखा गया है कि सेना के जवानों ने अपने हथियार लहराए, घायल पुलिस वालों के मोबाइल फोन छीन लिए और एक पुलिस वाले का अपहरण करके मौके से फरार हो गए। सीनियर पुलिस वालों ने तुरंत कार्रवाई करते हुए पुलिसकर्मी को सेना की गिरफ्त से छुड़ाया और हमला करने वालों के खिलाफ कानूनी कार्रवाई की।

### इंटरकास्ट मैरिज करने पर प्रेमी जोड़े को धमकी:पीड़ित ने कलेक्ट्रेट पहुंचकर सुरक्षा और न्याय की लगाई गुहार



## 24 न्यूज़ अपडेट

desk24newsupdate@gmail.com

इंगरपुर। इंगरपुर के दोबड़ा थाना क्षेत्र के गणेशपुर गांव में प्रेमी जोड़े के इंटरकास्ट मैरिज के बाद परिजन और समाज के लोग दोनों को जान से मारने की धमकियां दे रहे हैं। नवविवाहित जोड़े ने अपने बुजुर्ग दादा-दादी के साथ कलेक्ट्रेट पहुंचकर कलेक्टर के सामने सुरक्षा और न्याय की गुहार लगाई है।

### ‘हीटवेव-कोल्ड वेव को राष्ट्रीय आपदा घोषित करना चाहिए’ :हाईकोर्ट ने कहा - केंद्र सरकार 2015 में विधेयक लाई, वो ठंडे बस्ते में पड़ा है; धरती को बचाना होगा



## 24 न्यूज़ अपडेट

desk24newsupdate@gmail.com

सरकार 2015 में विधेयक लाई, वो ठंडे बस्ते में पड़ा है; धरती को बचाना होगा गणेशपुर निवासी राहुल पटेल को उसी के गांव की आदिवासी लड़की कल्पना से प्रेम हो गया था। जिसके बाद उन्होंने फरवरी महीने में मंदिर में शादी कर ली थी और गुजरात चले गए थे। 15 दिन बाद राहुल अपनी पत्नी कल्पना के साथ अपने गांव गणेशपुर अपने बुजुर्ग दादा और दादी के पास रहने आया था। जिसके बाद से राहुल और कल्पना के साथ उसके बुजुर्ग दादा-दादी को उनके परिवार और समाज के लोग गांव और घर छोड़कर चले जाने की धमकी दे रहे हैं। वहीं घर छोड़कर नहीं जाने पर जान से मारने और घरों में आग लगाने की धमकियां दे रहे हैं। धमकियां से परेशान पीड़ित नवविवाहित जोड़ा अपने दादा-दादी के साथ गुरुवार को कलेक्ट्रेट पहुंचा और कलेक्टर से मुलाकात की। वहीं कलेक्टर को गांव के रामू पटेल, हिरजी पटेल, देवू पटेल, गौतम पटेल, मानजी पटेल, सरपंच पति विमल प्रकाश और धुलजी पटेल के खिलाफ ज्ञापन देते हुए आरोपियों के खिलाफ कार्रवाई करते हुए न्याय की गुहार लगाई है।

## 2015 में केंद्र सरकार विधेयक

## लाई, वो ठंडे बस्ते में पड़ा है

हाईकोर्ट ने कहा कि 18 दिसंबर 2015 को केंद्र सरकार ने राज्यसभा में मृत्यु निवारण और शीतलहर विधेयक 2015 पेश किया था, लेकिन यह विधेयक आज तक कानून का रूप नहीं ले सका। केंद्र सरकार 8-9 सालों से ज्यादा से ज्यादा बिल जाने के बाद भी इस विधेयक को सदन में पारित नहीं करवा पाई है। यह विधेयक आज भी ठंडे बस्ते में पड़ा हुआ है। धरती भगवान का अनमोल तोहफा, इसे बचाना होगा कलेक्टर कहा कि अब समय आ गया है, जब हीटवेव (ल्) और कोल्ड वेव (शीतलहर) को राष्ट्रीय आपदा घोषित करके इन प्राकृतिक आपदाओं से निपटने के लिए एडवांस तैयारी की जाए। कोर्ट ने राज्य सरकार को हीटवेव से होने वाली मौतों के मामले में उचित मुआवजा देने के निर्देश भी दिए हैं। साथ ही कोर्ट ने लोगों को राहत देने के लिए सरकार को कई दिशा-निर्देश भी जारी किए हैं। हीटवेव एक्शन प्लान को प्रभावी रूप से लागू करें हाईकोर्ट ने राज्य सरकार को निर्देशित किया है कि वह राजस्थान जलवायु परिवर्तन परियोजना के तहत तैयार हीटवेव एक्शन प्लान को प्रभावी रूप से लागू करें। उन सड़कों पर पानी का छिड़काव किया जाए, जहां लोगों की ज्यादा आवाजाही रहती है। सड़कों और राजमार्गों पर छाया के लिए जगह चिह्नित मौका खो दें।



# पांचवी और आठवीं बोर्ड का परीक्षा परिणाम जारी, छात्राओं ने बाजी मारी

सरकारी लापरवाही से वेबसाइट हो गई क्रेश, रिजल्ट देखने को तरसे अभिभावक व बच्चे



**24 न्यूज अपडेट**

desk24newsupdate@gmail.com

24 न्यूज अपडेट उदयपुर। राजस्थान की पांचवी बोर्ड और आठवीं बोर्ड का परीक्षा परिणाम जारी कर दिया गया। कक्षा 5 का परीक्षा परिणाम 97.06 प्रतिशत और आठवीं का 95.72 प्रतिशत रहा है। आज शिक्षा विभाग के शासन सचिव कृष्ण कुणाल ने पांचवीं और आठवीं बोर्ड का परिणाम जारी किया। तकनीकी खराबी के चलते रिजल्ट जारी करने में कुछ देरी हुई। इस मौके पर 10वीं एवं 12वीं कक्षा में बेहतर परिणाम लाने वाले विद्यार्थियों को भी सम्मानित किया गया। कृष्ण कुणाल ने बताया कि कक्षा 5 में 1435696 परीक्षार्थी सम्मिलित हुए जिनमें से 1393423 परीक्षार्थी उत्तीर्ण हुए। कुल परीक्षा परिणाम 97.06 प्रतिशत रहा। राजकीय विद्यालयों का परीक्षा परिणाम 96.79 प्रतिशत रहा। जबकि निजी विद्यालयों का परीक्षा परिणाम 97.40 प्रतिशत रहा। प्रविष्टि छात्राओं का परीक्षा परिणाम 97.23 प्रतिशत जबकि छात्रों का 96.89

प्रतिशत रहा। यह परीक्षा 33 जिला डाईट के आधार पर आयोजित की गई। जिसमें दौसा, सीकर, अजमेर, प्रतापगढ़ और चूरू डाईट के क्षेत्राधीन विद्यालयों का परीक्षा परिणाम सर्वाधिक रहा है। कुल 9538 परीक्षार्थियों का परिणाम विभिन्न कारणों से रोका गया। जिनका परिणाम बाद में जारी किया जाएगा। . गत वर्ष परीक्षा में कक्षा 5 का परीक्षा परिणाम 97.30 प्रतिशत तथा कक्षा 8 का परीक्षा परिणाम 94.50 प्रतिशत रहा था। इस प्रकार गत वर्ष की तुलना में दोनों कक्षाओं के परीक्षा परिणाम में वृद्धि हुई है। परीक्षा परिणाम शाला दर्पण पोर्टल तथा पीएसपी पोर्टल पर देखा जा सकता है। आठवीं का रिजल्ट 95.72 प्रतिशत: वहीं कक्षा 8 में 1250800 परीक्षार्थी सम्मिलित हुए जिनमें से 1197321 परीक्षार्थी उत्तीर्ण हुए। कुल परीक्षा परिणाम 95.72 प्रतिशत रहा। राजकीय विद्यालयों का परीक्षा परिणाम 94.54 प्रतिशत रहा, जबकि निजी विद्यालयों का परीक्षा परिणाम 97.38 प्रतिशत रहा। प्रविष्टि छात्राओं का परीक्षा परिणाम 96.39 प्रतिशत जबकि छात्रों का 95.14 प्रतिशत रहा। यह परीक्षा भी 33 जिला डाईट के आधार पर आयोजित की गई। जिसमें सीकर, दौसा, अलवर, अजमेर, तथा नागौर डाईट के क्षेत्राधीन विद्यालयों का परीक्षा परिणाम सर्वाधिक रहा है। कुल 3550 परीक्षार्थियों का परिणाम विभिन्न कारणों से रोका गया। जिनका परिणाम बाद में जारी किया जाएगा। ग्रेड सिस्टम: दोनों परीक्षाओं के परिणाम में परीक्षार्थी की अंकतालिका में अंकों को अंकन न किया जाकर ग्रेड वाईज अंकतालिका जारी की जाती है। दोनों परीक्षाओं में 5 पाइन्ट ग्रेडिंग सिस्टम A, B, C, D, E का निर्धारण किया गया है। कक्षा 5 में विभिन्न ग्रेड प्राप्त करने वाले परीक्षार्थियों की संख्या क्रमशः (प्रतिशत में) A 31.59%, B 57.33%, C 8.12%, D 0.01% और कक्षा 8 में विभिन्न ग्रेड प्राप्त करने वाले परीक्षार्थियों की संख्या क्रमशः (प्रतिशत में) A 21.05%, 51.79%, C 22.69% D 0.20% रही। E ग्रेड वाले परीक्षार्थियों को कक्षा उत्तीर्ण करने का एक मौका दिया जाता है।

## बोलेरो से 2 करोड़ का अवैध डोडा चूरा पकड़ा



**24 न्यूज अपडेट**

desk24newsupdate@gmail.com

24 न्यूज अपडेट उदयपुर। पुलिस ने 2 करोड़ का अवैध डोडा चूरा पकड़ा है। चित्तौड़गढ़ के विशेष पुलिस टीम तथा कोतवाली पुलिस ने अवैध मादक पदार्थों के खिलाफ बड़ी कार्रवाई करते हुए पिकअप गाड़ी से करीब दो करोड़ रुपए की कीमत का 13 क्वंटल 7 किलोग्राम अवैध डोडा चूरा जप्त किया जिला। विशेष पुलिस टीम तथा शहर कोतवाली पुलिस ने सेमलपुरा चौराहे पर नाकाबंदी के दौरान सूचना पर कार्रवाई की। अभयपुर घाट क्षेत्र से एक बोलेरो पिकअप भारी मात्रा में डोडा चूरा लेकर आ रही है। यह समाचार मिले सेमलपुरा चौराहे पर नाकाबंदी की गई। महाराष्ट्र पासिंग पिकअप बोलेरो हाईवे की तरफ से आते हुए नजर आई पुलिस को देखकर चालक ने गाड़ी को भगाने का प्रयास किया। गाड़ी असंतुलित हो गई तथा रोड के किनारे उतर गई वह पेड़ से टकरा गई। मौके से चालक व खलासी जंगल की तरफ भाग गए। पिकअप की तलाशी लिए तो 65 थैलों में कुल 13 क्वंटल 7 किलोग्राम अवैध डोडा चूरा पाया गया एनडीपीएस एक्ट में मामला दर्ज किया गया है तथा पुलिस आगे की कार्रवाई में जुटी है।

## अवैध केमिकल प्लांट के खिलाफ बड़ी कार्रवाई, 6000 लीटर हाइड्रो क्लोरीक एसिड सहित उपकरण जप्त



**24 न्यूज अपडेट**

24 न्यूज अपडेट. चित्तौड़गढ़। हाईवे पर डकैती करने वाले गिरोह के दो कुख्यात अपराधी गिरफ्तार चित्तौड़गढ़ के पारसोली पुलिस ने नेशनल हाईवे पर डकैती करने वाले गिरोह के दो कुख्यात अपराधियों को गिरफ्तार किया है। गुटका व पान मसाला से भारी कंटेनर को लूट कर ले गए थे। इन आरोपियों व उनके गैंग द्वारा लूट डकैती जैसी एक दर्जन से अधिक वारदातों को अंजाम दिया था। यह गैंग कंजर समाज के युवकों की है जो वारदातों को अंजाम देते थे। चालक को बंधक बनाकर पूरा ट्रक ही लूट लिया था पुलिस को पिछले 7 वर्षों से इन बदमाशों की तलाशी थी ये फरार चल रहे थे पुलिस ने मध्य प्रदेश के देवास जिले के निवासी अमरदीप कंजर तथा महेश काला कंजर को गिरफ्तार किया है तथा उनके गिरोह के बारे में जानकारी करने में पुलिस जुटी है।

## खटाखट-फटाफट-झटाझट : काम आया बार एसोसिएशन का दबाव, गोयल साहब की नहीं चली, अस्पताल में गड़बड़ी के कागज देख कमेटी भी चकित



**24 न्यूज अपडेट**

24 न्यूज अपडेट उदयपुर। उदयपुर में मीरा नगर स्थित मैग्नेस अस्पताल की घोर लापरवाही से बच्चे के आंखें चले जाने के मामले में अधिवक्ताओं का दबाव काम आया और गोयल साहब का दबाव और फिलिडिंग धरी की धरी रह गई। अब तक सुस्ती दिखा रहा पूरा प्रशासन बेकफुट पर आ गया। उदयपुर के इतिहास में संभवतः पहली बार ऐसा हुआ कि खटा-खट कमेटी बनी और फटा-फट सुनवाई भी झटा-झट हो गई। आज वकील

योगेश जोशी को चिकित्सा विभाग के संयुक्त निर्देशक डॉ. जुल्फिकार अहमद काजी और सीएमएचओ डॉ. शंकर लाल बामनिया द्वारा बुलाया गया। उनकी पूरी कमेटी के समक्ष प्रार्थी से सारे मूल दस्तावेज की जांच की गई और 2 से 3 दिन में निष्पक्ष रिपोर्ट पेश करने का आश्वासन दिया गया। उक्त कमेटी में चिकित्सा विभाग के संयुक्त निर्देशक डॉ. जुल्फिकार अहमद काजी, सीएमएचओ डॉ. शंकर लाल बामनिया, आर एन टी मेडिकल कॉलेज के नेत्र रोग विशेषज्ञ डॉ. ए. के. बैरवा, बाल चिकित्सालय के एचओडी डॉ. मोहम्मद आसिफ, स्त्री रोग विशेषज्ञ डॉ. राधा रस्तोगी व मेडिसिन विभाग की डॉ. नीरा सामर उपस्थित को शामिल किया गया है जो जांच कर रिपोर्ट देगी। कमेटी के समक्ष जब एक एक कागज रखा गया तो कमेटी चकित रह गई। कमेटी की ओर से कहा कुछ भी नहीं गया मगर कागज बोल

रहे हैं कि रिपोर्ट में कांटछांट की गई है। अधिवक्ता योगेश जोशी के साथ बार अध्यक्ष भरत जोशी, पूर्व विवि प्रेसिडेंट मयूरध्वजसिंह, वकील के परिवार के सदस्य, एडवोकेट अजय आचार्य, एडवोकेट धीरज माली आदि मौजूद थे। आपको बता दें कि इस मामले को बच्चे के वकील पिता दो महीने से उठा रहे थे। एसपी साहब के पास, वहां से टरका दिया। थाने से टरका दिया। चिकित्सा विभाग ने कुछ भी नहीं किया मगर जैसे ही वकीलों का दबाव आया, पूरा सिस्टम चुस्त-दुरूस्त हो गया। मोटी कुर्सी पर बैठे गोयल साहब ने कई कोशिशें की कि मामले को ठंडे बस्ते में डाल दिया जाए मगर बार के आगे एक नहीं चली। 24 न्यूज अपडेट में खबर छपने के बाद से प्रशासनिक हलकों में चर्चा जोरों पर है कि ये गोयल साहब ये वाले हैं या वो वाले।

## ढाई साल के बच्चे को खा गया लेपर्ड: मां के साथ सोते समय घर से उठाकर ले गया, 2KM दूर जंगल में सिर्फ सिर मिला



**24 न्यूज अपडेट**

राजसमंद. मां पास सो रहे ढाई साल के बच्चे का लेपर्ड ने शिकार कर लिया। मासूम को मां के पास से उठाकर जंगल लेकर गया और खा गया। घर से करीब 2 किमी दूर जंगल में बच्चे का सिर्फ सिर मिला है। मामला राजसमंद के देलवाड़ा इलाके का है।

**मौसी के यहां आया था मासूम**

जानकारी के अनुसार, उदयपुर के कैलाशपुरी स्थित सरखुर्द गांव की रहने वाली सुरेशी देवी पत्नी केसूलाल गमेती अपनी बहन के घर मोड़वा (राजसमंद) आई थीं। उनके साथ उनका बेटा नीतेश भी आया था। बुधवार की रात घर के आंगन में सुरेशी देवी के साथ उनका बेटा नीतेश सो रहा था। रात 2 से 3 बजे के बीच एक लेपर्ड

मकान में घुस गया। वह मां के पास सो रहे नीतेश को उठा ले गया। इतने में नीतेश के रोने की आवाज सुनकर मां जाग गई। उसने देखा कि बेटे को मुंह में दबाकर लेपर्ड जा रहा है। जब तक वह कुछ समझ पाती लेपर्ड आंखों से ओझल हो गया।

**झाड़ियों के पास कपड़े मिले**

सुरेशी देवी ने शोर मचाया। इतने में घर के अन्य सदस्य और गांव वाले आ गए। पुलिस को सूचना दी गई और बड़ी संख्या में गांव वाले जंगल की ओर गए। जंगल में काफी देर नीतेश को ढूंढा। इतने में उजाला हो गया।

गुरुवार सुबह घर से करीब 2 किमी दूर झाड़ियों के पास सबसे पहले बच्चे के कपड़े दिखे। इसी के बाद नीतेश के सिर का टुकड़ा क्षत-विक्षत मिला। घटना के बाद पूरे गांव में दहशत है।

**पुलिस, एसडीएम व तहसीलदार मौके पर पहुंचे**

गांव वालों ने पूरे मामले की जानकारी वन विभाग को दी है। वन विभाग के साथ ही देलवाड़ा पुलिस, एसडीएम नाथद्वारा व तहसीलदार भी मौके पर पहुंचे। अधिकारियों ने पीड़ित परिवार से घटना की पूरी जानकारी ली। सूचना के बाद वन विभाग की टीम सहित देलवाड़ा पुलिस, एसडीएम नाथद्वारा व तहसीलदार भी मौके पर पहुंचे और मौका मुआयना किया।

**24 न्यूज अपडेट**

देश-दुनिया राज्यों एवं स्थानीय खबरों को देखने के लिए हिन्दी समाचार पत्र एवं न्यूज चैनल

**ताजा खबरें देखने के लिए**  
हमारे यूट्यूब चैनल को सबस्क्राइब करें

YouTube



हमारे फेसबुक पेज को फॉलो करें

लिंक पर क्लिक करें और हमारे चैनल को लाइक और सबस्क्राइब करें